

قربانی کے جانور میں عمر کا خیال رکھنا ضروری ہے

[الأردية - أردو - Urdu]



فتویٰ: اسلام سوال و جواب سائٹ



ترجمہ: اسلام سوال و جواب سائٹ

مراجعة و تنسيق: عزيز الرحمن ضياء الله سنابلی

السنّ الواجب مراعاته في الأضحية



فتوى: موقع الإسلام سؤال وجواب



ترجمة: موقع الإسلام سؤال وجواب

مراجعة وتنسيق: عزيز الرحمن ضياء الله السنابلي

۴۱۸۹۹: قربانی کے جانور میں عمر کا خیال رکھنا ضروری ہے



سوال: کیا قربانی کے جانور کے لیے کوئی عمر معین ہے
اور کیا ڈیڑھ سال کی گائے قربانی میں ذبح کی جاسکتی
ہے؟

بتاریخ ۱۰-۱۰-۲۰۱۳ کو نشر کیا گیا

جواب:

الحمد للہ

علماء کرام (رحمہم اللہ) کا اتفاق ہے کہ شریعت مطہرہ نے قربانی کے جانور کے لیے عمر کی حد متعین کی ہے، اور اس متعینہ حدود سے کم عمر کا جانور ذبح کیا جائے تو اس کی قربانی نہیں ہوگی۔

دیکھیں: المجموع للنووی (1 / 176)۔

اس کی دلیل کئی ایک احادیث میں پائی جاتی ہیں۔

ذیل میں چند احادیث پیش کی جاتی ہیں:

بخاری اور مسلم نے براء بن عازب رضی اللہ تعالیٰ عنہما

سے روایت کیا ہے کہ:

”میرے ماموں ابو بردہ رضی اللہ عنہ نے عید کی نماز سے پہلے ہی قربانی کر لی تھی۔ نبی کریم ﷺ نے ان سے فرمایا: (شَأْتِكَ شَأَةٌ لَحْمٍ)

”تمہاری بکری صرف گوشت کی بکری ہے“

تو انہوں نے عرض کیا: اے اللہ کے رسول (ﷺ)! میرے پاس گھر کی ایک بکری کا جذعہ ہے۔“

صحیح بخاری حدیث نمبر (5556)، و صحیح مسلم حدیث نمبر (1961)۔

اور ایک روایت میں: (عَنَاقُ جَذَعَةٍ) ”ایک سال سے کم کی پٹھیا“ کے لفظ ہیں۔

اور بخاری کی ایک روایت میں ہے:

”میرے پاس جذعہ ہے جو (دانت والے جانور سے)

دوندے سے بھی بہتر ہے، کیا میں اسے ذبح کر لوں؟“

تو رسول اکرم ﷺ نے فرمایا:

(اذْبَحْهَا وَلَنْ تَصْلَحَ لِغَيْرِكَ)

”تم اسے ہی ذبح کر لو لیکن تمہارے بعد (اس کی قربانی)

کسی اور کے لیے جائز نہیں ہوگی۔“

اور ایک روایت میں ہے:

”تیرے بعد کسی اور کے لیے جائز نہیں ہے“

پھر رسول کریم ﷺ نے فرمایا:

مَنْ ذَبَحَ قَبْلَ الصَّلَاةِ فَإِنَّمَا يَذْبَحُ لِنَفْسِهِ، وَمَنْ
ذَبَحَ بَعْدَ الصَّلَاةِ، فَقَدْ تَمَّ نُسْكُهُ، وَأَصَابَ سُنَّةَ
الْمُسْلِمِينَ)

”جو شخص نماز عید سے پہلے قربانی کر لیتا ہے وہ صرف
اپنے کھانے کو جانور ذبح کرتا ہے اور جو عید کی نماز کے
بعد قربانی کرے اس کی قربانی پوری ہوتی ہے اور وہ
مسلمانوں کی سنت کو پالیتا ہے۔“

صحیح بخاری حدیث نمبر (5563).

اس حدیث میں ہے کہ بکری کا جذعہ قربانی کے لیے کفایت نہیں کرے گا، اور جذعہ کا معنی آگے بیان کیا جا رہا ہے۔

ابن قیم رحمہ اللہ ((تہذیب السنن)) میں کہتے ہیں:

قولہ: ”اور تیرے بعد کسی اور کے علاوہ کفایت نہیں کرے گا“

یہ قطعی نفی ہے کہ اس کے بعد کسی کے لیے بھی جائز نہیں ہے۔“ انتہی۔

جابر رضی اللہ تعالیٰ عنہ بیان کرتے ہیں کہ رسول کریم ﷺ نے فرمایا:

”دودانتے (دودنا) کے علاوہ کوئی جانور ذبح نہ کرو، لیکن اگر تمہیں وہ ملنا مشکل ہو جائے تو پھر بھیر کا جذعہ ذبح کر لو۔“ صحیح مسلم حدیث نمبر (1963)۔

اس حدیث میں بھی اس بات کی صراحت پائی جاتی ہے کہ دودانتا جانور ہی ذبح کرنا ضروری ہے، لیکن بھیر کی نسل سے جذعہ کفایت کر جائے گا۔

صحیح مسلم کی شرح میں امام نووی رحمہ اللہ کہتے ہیں:

علماء کرام کا کہنا ہے کہ:

”مسنہ، اونٹ، گائے، بکری میں سے دودانتے اور اس سے زیادہ والے کو کہتے ہیں، یہ صراحت اس لیے ہے کہ

بھیرٹ کے جذعہ کے علاوہ کوئی بھی جذعہ کسی بھی حالت میں جائز نہیں ہے۔“ انتہی۔

اور حافظ رحمہ اللہ کہتے ہیں:

”حدیث کا ظاہر یہ تقاضا کرتا ہے کہ: بھیرٹ کا جذعہ بھی اس وقت جائز ہے جب دو دانٹا نہ ملے، اور اجماع اس کے خلاف ہے، چنانچہ اس کی تاویل کرنا ضروری ہے کہ اسے افضلیت پر محمول کیا جائے گا، اور اس کی تقدیر یہ ہوگی کہ: مستحب یہ ہے کہ دو دانٹے کے علاوہ کچھ نہ ذبح کیا جائے۔“ انتہی۔ دیکھیں: التلخیص (4 / 285)۔

اور امام نووی رحمہ اللہ نے بھی مسلم کی شرح میں ایسے ہی کہا ہے۔

اور عون المعبود میں ہے:

”یہی تاویل لازمی اور متعین ہے“۔ انتہی۔

پھر قربانی میں بھیرٹ کے جذعہ کے جواز میں کچھ حدیثیں ذکر کی ہیں جن میں سے ایک یہ بھی ہے:

عقبہ بن عامر رضی اللہ تعالیٰ عنہ بیان کرتے ہیں کہ:

”ہم نے رسول کریم ﷺ کے ساتھ بھیرٹ کے جذعہ کی

قربانی کی“۔ سنن نسائی حدیث نمبر (4382)، حافظ

رحمہ اللہ نے اس کی سند کو قوی کہا ہے، اور علامہ البانی رحمہ اللہ نے صحیح نسائی میں اسے صحیح قرار دیا ہے۔

اور الموسوعۃ الفقھیۃ میں قربانی کی شروط میں ہے:

دوسری شرط:

وہ جانور قربانی کی عمر کو پہنچا ہوا ہو، وہ اس طرح کہ اونٹ، گائے اور بکری میں سے دودانتا ہو یا اس سے زیادہ ہو، یا پھر بھیرٹ میں سے جذعہ سے بڑا ہو، بھیرٹ کے علاوہ دودانتے سے کم عمر کا کوئی جانور قربانی کے لیے جائز نہیں ہے، اور نہ ہی بھیرٹ کے جذعہ سے کم عمر کا...

اس شرط پر سب فقہاء متفق ہیں، لیکن جذعہ اور دودانتا کی تفسیر میں ان کے مابین اختلاف پایا جاتا ہے۔“ انتہی۔
دیکھیں: الموسوعۃ الفقہیہ (5 / 83)۔

اور ابن عبد البر رحمہ اللہ کہتے ہیں:

”جن جانور کی قربانی کی جاتی ہے ان میں سے بکری کے جذعہ کی قربانی کرنا جائز نہیں ہے، صرف بھیرٹ کے جذعہ کی قربانی ہو سکتی ہے، بلکہ سب جانوروں میں سے دودانتا یا اس سے زیادہ عمر کا جانور ذبح کرنا جائز ہے، اور سنت نبویہ کے مطابق بھیرٹ کا جذعہ قربانی کیا جاسکتا ہے۔“ انتہی۔
دیکھیں: ترتیب التمشید (10 / 267)۔

اور ((المجموع)) میں امام نووی رحمہ اللہ کہتے ہیں:

”امت کا اس بات پر اجماع ہے کہ اونٹ، گائے اور بکری میں سے دو دانتا ہی قربانی کرنا جائز ہے، اور بھیرٹ کا جذع ذبح کیا جاسکتا ہے، اور یہ مذکورہ اشیاء قربانی میں کفایت کرتی ہیں، الا یہ کہ جو ہمارے اصحاب ابن عمر اور امام زہری نے بیان کیا ہے کہ:

”بھیرٹ میں سے جذع کفایت نہیں کرتا“

اور عطاء، اوزاعی کہتے ہیں کہ: اونٹ، گائے، بکری اور بھیرٹ سب کا جذع کفایت کرے گا۔“ انتہی۔

دیکھیں: المجموع للنووی (8 / 366)۔

دوم:

بالتحديد قربانی کی عمر میں علماء کرام کا اختلاف ہے:

احناف اور حنابلہ کے ہاں بھیر میں سے جذعہ اسے کہتے ہیں جو مکمل چھ ماہ کا ہو۔

اور مالکیہ اور شافعیہ کے ہاں جذعہ ایک سال کا شمار ہوتا ہے۔

اور مسنہ یعنی دو دانتا جانور: احناف، مالکیہ اور حنابلہ کے ہاں بکری میں دو دانتا ایک سال کا ہے، اور شافعیہ کے ہاں دو سال کا۔

گائے میں سے احناف، شافعیہ اور حنابلہ کے ہاں دو دانٹا
وہ ہے جو مکمل دو سال کا ہو، اور مالکیہ کے ہاں مکمل تین
برس کا۔

اور اونٹ میں سے احناف، شافعیہ، مالکیہ، حنابلہ کے ہاں
دو دانٹا وہ ہے جو مکمل پانچ برس کا ہو۔

دیکھیں: بدائع الصنائع (5 / 70) البحر الرائق (8 /
202) التاج والا کلیل (4 / 363) شرح مختصر خلیل
(3 / 34) المغنی (13 / 368)۔

اور شیخ ابن عثیمین رحمہ اللہ ((احکام الاضحیۃ)) میں
کہتے ہیں:

”اونٹ میں سے دو دانتا وہ ہے جو مکمل پانچ برس کا ہو،
اور گائے میں سے مکمل دو سال کا، اور بکری میں سے
ایک سال کا۔

اور جذعہ جو نصف سال کا ہو، چنانچہ اونٹ، گائے اور
بکری میں سے دو دانتے سے کم عمر کا جانور قربانی کرنا
صحیح نہیں ہے، اور نہ ہی بھیرٹ میں سے جذعہ سے چھوٹا
جانور“ انتہی۔

اور مستقل فتویٰ کمیٹی کے فتاویٰ جات میں ہے:

”شرعی دلائل اس پر دلالت کرتے ہیں کہ بھیرے میں سے چھ ماہ کا جانور قربانی کے لیے جائز ہے، اور بکری میں سے ایک برس اور گائے میں سے دو سال، اور اونٹ میں سے پانچ برس کا قربانی کرنا جائز ہے، اس سے چھوٹا جانور نہ تو حج کی قربانی میں لگے گا اور نہ ہی عام قربانی میں، کیونکہ کتاب و سنت کے دلائل ایک دوسرے کی تفسیر کرتے ہیں“ انتہی۔

دیکھیں: فتاویٰ اللجنة الدائمة للبحوث العلمیة والافتاء (11)

(377 /)

اور کاسانی رحمہ اللہ کہتے ہیں:

”عمروں کا یہ اندازہ جو ہم نے کہا ہے وہ نقص کو منع کرنے کے لیے ہے نہ کہ زیادہ کو؛ تاکہ اگر کوئی شخص اس سے کم عمر کا جانور ذبح کرے تو یہ جائز نہیں ہوگا، اور اگر وہ اس سے بڑی عمر کا جانور ذبح کرتا ہے تو جائز ہوگا، اور یہ افضل ہوگا، اور قربانی میں نہ تو حمل اور نہ ہی چھوٹا سا بچہ، اور نہ ہی کچھڑا، اور فصیل ذبح کرنا جائز ہے، کیونکہ شریعت میں وہی عمریں بیان ہوئی ہیں جو ہم بیان کر چکے ہیں اور ان کا نام نہیں لیا گیا“ انتہی۔

دیکھیں: البدائع الصنائع (5 / 70)۔

چنانچہ اس سے یہ واضح ہوا کہ دو سال سے چھوٹی گائے
ذبح کرنا جائز نہیں ہے، کسی بھی امام نے اسے جائز نہیں
کہا ہے۔

واللہ اعلم۔

سائٹ اسلام سوال و جواب

(طالبہ دُعا: azeez90@gmail.com)

